

જૂનાગઢના શિવગીરીએ સાધુવેશમાં મયાવેલા આતંકનો વિડીયો

ભવનાથમાં કરેલા દબાણ પર બુલડોઝર ફેરવી દેવાયું, ભૂતકાળમાં સાધ્વી પર તલવારથી હુમલો કર્યો તો



જૂનાગઢઃ વર્ષ ૨૦૨૩માં ગિરનાર ક્ષેત્રના મહિલા પીઠાધીશ્વર જયશ્રીકાન્દ માતાજી પર તલવારથી હુમલો કરી ચર્ચામાં આવેલા શિવગીરીએ ભવનાથમાં કરેલા દબાણ પર તંત્રએ બુલડોઝર ફેરવી દીધું છે. જૂનાગઢમાં આવતા શ્રદ્ધાલુઓને શિવગીરી વારંવાર હેરાન પરેશાન કરતો હોવાની ફરિયાદો ઉઠી હતી. પોલીસે શિવગીરીની અટકાયત કરી ઘરની તલાશી લેતા ૫૦ થી વધુ હથિયારો મળી આવ્યા હતા. તંત્ર દ્વારા શિવગીરી સામે ભવિષ્યમાં તડીપારની પણ કાર્યવાહી થઈ શકે છે. થોડા સમય પહેલા જ શિવગીરી દ્વારા કરાયેલા એક હુમલાના સીસીટીવી પણ સોશિયલ

મીડિયામાં વાઈરલ થયા છે. શિવગીરી નામનો આ શખ્સ પોતાને નાગા સાધુ તરીકે ઓળખાવતો હતો, પરંતુ તેની હરકતો અસામાજિક તત્વો જેવી હતી. તે ભવનાથ ક્ષેત્રમાં આવતા નિર્દોષ ભાવિકોને ગમે ત્યારે નગ્ન હાલતમાં ડરાવતો અને ધમકાવતો હતો. તાજેતરમાં જ તેનો એક વીડિયો સોશિયલ મીડિયામાં વાયરલ થયો હતો, જેમાં તે પૂરપાટ ઝડપે કાર લઈને આવે છે અને નગ્ન અવસ્થામાં ઉતરીને એક યાત્રિક પર લાકડી વડે તૂટી પડે છે. આ શખ્સ સાધુતાની મર્યાદા ઓળંગી લોકોને માર મારતો હોવાની અનેક ફરિયાદો તંત્રને મળી હતી. પ્રાંત અધિકારી ચરણસિંહ ગોહિલે દિવ્ય ભાસ્કર ને જણાવ્યું

હતું કે મેળામાં અવરોધરૂપ તમામ દબાણો દૂર કરવાની સુચના મુજબ શિવગીરીના ગેરકાયદે બંધકામ પર કાર્યવાહી કરાઈ હતી. આ ડિમોલિશન દરમિયાન તેના આશ્રમમાંથી અંદાજે ૫૦ થી ૬૦ જેટલા તીક્ષ્ણ હથિયારો મળી આવ્યા છે. જેમાં તલવાર, ભાલા, ધારિયા, કુદાડી, છરા અને ગદા જેવા જોખમી શસ્ત્રોનો સમાવેશ થાય છે. આટલી મોટી સંખ્યામાં હથિયારો રાખવા પાછળનો હેતુ શું હતો તે દિશામાં પોલીસે તપાસ હાથ ધરી છે અને તમામ હથિયારો જપ્ત કરી શિવગીરીની અટકાયત કરી લેવામાં આવી છે.

મહાશિવરાત્રી મેળામાં નાગાબાવાની રવેડીનો રૂટ ૫૦૦ મીટર લંબાવાયો

પ્રથમવાર સાધુ-સંતોની અલૌકિક નગરયાત્રા યોજાશે, ખાસ ગીત લોન્ચ, હર્ષ સંઘવીની અધ્યક્ષતામાં બેઠક યોજાશે



તસવીર : દિલિપ ગોહેલ

કેલેશ ભટ્ટ જૂનાગઢ જૂનાગઢમાં ગીરનારની તળેટીમાં યોજાતા વિશ્વ પ્રસિદ્ધ મહાશિવરાત્રી મેળાના સુચારૂ આયોજન માટે આજે નાયબ મુખ્યમંત્રી હર્ષ સંઘવીની અધ્યક્ષતામાં સાધુ-સંતો અને વહીવટી તંત્ર સાથે મહત્વની બેઠક યોજાઈ હતી. આ બેઠકમાં સાધુ સંતો અને શ્રદ્ધાલુઓની સુવિધાઓ માટે અનેક નિર્ણયો લેવામાં આવ્યાં હતા. આગામી તા. ૧૧ થી ૧૫ ફેબ્રુઆરી દરમિયાન યોજાનાર આ મહાશિવરાત્રી મેળાને વધુ યાદગાર અને ભવ્ય બનાવવા માટે આ વર્ષે પ્રથમવાર સાધુ-સંતોના નગર પ્રવેશ સાથે અલૌકિક નગરયાત્રાનું આયોજન કરવામાં આવ્યું છે. તા.

૧૧ ફેબ્રુઆરીએ સાંજે તમામ સાધુ સંતોના આગમન સમયે તેમનું ભવ્ય સ્વાગત કરવા ભવ્યાતિભવ્ય નગરયાત્રા નીકળશે. મહાશિવરાત્રી મેળા અંગે વિગતે માહિતી આપતા નાયબ મુખ્યમંત્રી હર્ષ સંઘવીએ જણાવ્યું હતું કે, આ વર્ષનો મેળો અત્યાર સુધીનો સૌથી મોટો અને યાદગાર મેળો બની રહેશે. જૂનાગઢમાં યોજાતા 'મીની કુંભ' મહાશિવરાત્રી મેળામાં પધારતા સાધુ સંતો અને શ્રદ્ધાલુઓને આવકારવા વહીવટી તંત્ર સજ્જ છે. શ્રદ્ધાલુઓની આસ્થાને ધ્યાનમાં રાખીને દર વર્ષે રવેડી રૂટ ૧.૫ કિ.મી. નો હોય છે જેમાં ૫૦૦ મીટરનો વધારો કરીને આ વર્ષે ૨

કિ.મી કરવામાં આવ્યો છે, જેથી પવિત્ર નાગા સાધુઓની રવેડીના દર્શનનો મહત્તમ શ્રદ્ધાલુઓને લાભ મળી શકે. સરકાર દ્વારા આ વર્ષે મેળામાં આવતા લાખો શ્રદ્ધાલુઓ માટે ખાસ વ્યવસ્થાઓ કરવામાં આવશે. દર વર્ષે અંદાજે ૧૬૦૦ પોલીસ જવાનોને ફરજો સોંપવામાં આવે છે જેની સંખ્યા વધારીને આ વર્ષે ૨૮૦૦થી વધુ કરવામાં આવી છે. મેળામાં કોઈપણ અનીચ્છનીય બનાવ ન બને તે હેતુથી સમગ્ર વિસ્તારમાં સીસીટીવી કેમેરા દ્વારા સતત દેખરેખ રાખવામાં આવશે. આ ઉપરાંત પાર્કિંગ, અવર જવરના રસ્તાઓ, રહેવાની સુવિધા માટે ડોર મેટરી જેવી અનેક

વ્યવસ્થાઓ કરવામાં આવી છે. રાજ્ય સરકારના ટૂરિઝમ વિભાગ દ્વારા સમગ્ર રૂટનું ભગવાન ભોલેનાથની થીમ પર સુશોભન કરવામાં આવશે. જૂનાગઢ શહેરને પણ રોશનીથી શણગાર કરવામાં આવશે. સમગ્ર રૂટમાં અનેક સેલ્ફી પોઈન્ટ, ઈન્ફોર્મેશન સેન્ટર પણ મુકવામાં આવશે. આ ઉપરાંત શાહી સ્નાન સમયે મહાશિવરાત્રી મેળાનું લાઈવ સ્ટ્રીમીંગ પણ કરવામાં આવશે. સંઘવીએ કહ્યું હતું કે, આ વર્ષે જૂનાગઢ પોલીસ દ્વારા પ્રથમવાર ૧,૦૦૦ થી વધુ સ્થાનિક યુવાનોને વોલેન્ટિયર તરીકે જોડી મેળાની વ્યવસ્થામાં સામેલ કરવામાં

આવશે. ૩૦૦ થી વધુ સામાજિક સંસ્થાઓ દ્વારા ભાવિકો માટે ઉતારા અને ભોજન (પ્રસાદ)ની વ્યવસ્થા પણ કરવામાં આવી છે. મેળાના રૂટ પર શુદ્ધ પીવાના પાણીની તથા સ્વચ્છ શૌચાલયની વ્યવસ્થા કરવામાં આવી છે. આ બેઠકમાં મહાશિવરાત્રી મેળા સંદર્ભે તૈયાર કરવામાં આવેલા ગીતનું પણ લોન્ચિંગ કરવામાં આવ્યું હતું. આ બેઠકમાં યુવક સેવા અને સાંસ્કૃતિક રાજ્ય મંત્રી ડૉ. જયરામ ગામીત, સાધુ સંતો, જૂનાગઢ જિલ્લાના પદાધિકારીઓ, યાત્રાધામ તેમજ પ્રવાસન વિભાગના ઉચ્ચ અધિકારીઓ સહિત જૂનાગઢ જિલ્લા વહીવટી તંત્રના અધિકારીઓ ઉપસ્થિત રહ્યા હતા.

અકસ્માતના અનડીટેક્ટ ગુન્હાનો ભેદ ઉકેલાયો



અમરેલીઃ લાઠી નજીક ભાવનગર-રાજકોટ હાઈવે રોડ ઉપર હીરાણા ગામના પાટીયાથી આગળ વહેલી સવારના બનલે અકસ્માતના અનડીટેક્ટ ગુન્હાનો ભેદ ઉકેલી આરોપીને ઝડપી પાડી લાઠી પોલીસ ટીમે ધોરણસર કાર્યવાહી હાથ ધરેલ છે. આ બનાવમાં લાઠી તાલુકાના હીરાણા ગામના પાટીયાથી થોડે દુર જાનબાઈ દેરડી ગામ તરફ જતાં ભાવનગર-રાજકોટ રોડ ઉપર ગત તા. ૨૨ ના રોજ વહેલી સવારના એક અજાણ્યા વાહન ચાલકે પોતાનું વાહન પુર ઝડપે અને બેફકારાઈથી ચલાવી એક અજાણ્યા રાહદારી સાથે ભટકાવી દઈ, રાહદારીને ગંભીર ઈજા કરી મોત નિપજાવી નાસી ગયેલ હતો.

આ બનાવ અંગે લાઠી પોલીસ સ્ટેશનમાં ભારતીય ન્યાય સંહિતા-૨૦૨૩ની કલમ-૨૮૧, ૧૦૬ (૧), ૧૨૫ (એ), ૧૨૫ (બી) તથા એમ.વી.એક્ટ કલમ ૧૭૭, ૧૮૪, ૧૩૪ મજબુતો ગુન્હો નોંધાયેલ હતો. જે અન્વયે અમરેલી જિલ્લા પોલીસ દ્વારા લોક ભાગીદારીથી લગાડવામા આવેલ સી.સી.ટી.વી. કેમેરા પૈકી લાઠી પોલીસ સ્ટેશન વિસ્તારના ચાવડં આઉટ-પોસ્ટ ખાતેના સી.સી.ટી.વી. ફુટેજ તેમજ જાનબાઈ દેરડી ગામ ખાતેના સી.સી.ટી.વી. ફુટેજ આધારે અકસ્માત કરી નાશી છુટેલાં લકઝરી બસ નં. છઈ-૦૬-ઝ-૮૯૨૫ ના ચાલક વિસાવદર ગામે રહેતાં આરોપી આસીફભાઈ આરિફભાઈ ઘોઘારી નામના આરોપીને ઝડપી પાડી અકસ્માતના ગુન્હાનો ભેદ લાઠી પોલીસ સ્ટેશનની સેવેલન્સ ટીમે ઉકેલી નાખેલ છે.

ભાવનગર રોડ મનહરપરામાં બે પાડોશી પરિવાર બાખડ્યા: પાછપથી હુમલો, બેને ઈજા

એક પક્ષે મુમતાઝબેન અને બીજા પક્ષે કાનજીભાઈ સિવિલ હોસ્પિટલમાં દાખલ



ભાવનગર રોડ મનહરપરામાં બે પાડોશી પરિવાર બાખડ્યા હતા. જેમાં પાઈપથી હુમલો થતા બેને ઈજા થઈ હતી. એક પક્ષે મુમતાઝબેન અને બીજા પક્ષે કાનજીભાઈ સિવિલ હોસ્પિટલમાં દાખલ છે.

મળતી માહિતી અનુસાર, મુમતાઝ હુસેન ખીરા (ઉંમર વર્ષ ૪૨, રહે. મનહરપરા, ૫, ભાવનગર રોડ, રાજકોટ) ગઈકાલે સાંજે ૫ વાગ્યાં આસપાસ ઘર પાસે ત્યારે બાલાભાઈ

નાગજીભાઈ, કાનાભાઈ અને મનુબેને પાઈપ વડે માર મારતા ઈજા થતા સિવિલ હોસ્પિટલમાં દાખલ થયા હતા. સામાન્ય કાનજી કલાભાઈ કાટેલા (ઉંમર વર્ષ ૨૦) સાંજે ૫ વાગ્યે મનહરપરા, ૫, ભાવનગર રોડ ખાતે હતો ત્યારે કાસમ, હુસેન, આમીન અને તેની સાથેના માણસોએ ઝઘડો કરી પાઈપ વડે માર મારતા રાજકોટ સિવિલમાં દાખલ થયા હતા. બંને પક્ષેથી મળતી માહિતી અનુસાર, બંને પક્ષ પાડોશમાં જ રહેતા હોય, જ્યાં સેક્ટરીક ટેન્કનું ભૂંગળું ખાલી પ્લોટમાંથી નીકળતું હોય તે બાબતે ઝઘડો થયો હતો. થોરાળા પોલીસે વધુ તપાસ હાથ ધરી હતી.

વાળ-દાઢીના બાકી રૂપિયાની ઉધરાણી કરતા વાળંદ વૃદ્ધ પર હુમલો કર્યો

વૃદ્ધ સલૂન સંચાલક રાજકોટ સિવિલ હોસ્પિટલમાં દાખલ



રાજકોટ બજરંગ વાડી પોલીસ ચોકી સામે વાળ-દાઢીના બાકી રૂપિયાની ઉધરાણી કર્યાનો ખાર રાખી ઈકબાલે વાળંદ વૃદ્ધ લાલજીભાઈ સોલંકી પર હુમલો કર્યો હતો. વૃદ્ધ સલૂન સંચાલકને રાજકોટ સિવિલ

હોસ્પિટલમાં ખસેડાયા હતા. મળતી માહિતી અનુસાર, લાલજીભાઈ ભૂરા સોલંકી (ઉંમર વર્ષ ૭૫, રહે. ન્યારા ગામ, તા. પડધરી) રાજકોટમાં બજરંગ વાડી પોલીસ ચોકી સામે વેશાલી વે બ્રિજ નજીક ઉમેશ ડેર ડ્રેસર નામે

સલૂનની દુકાન ચલાવે છે. તેમને ત્યાં ઈકબાલ નામનો શખ્સ વાળ-દાઢી કરાવી ગયો હતો. જેના રૂ. ૧૨૦ બાકી હતા. કેટલાંય સમયથી તે રૂપિયા આપતો નહોતો. લાલજીભાઈ તેને ઓળખતા હોય, જેથી તેના ઘરે ગયા હતા અને ઉધરાણી કરતા ઈકબાલે ત્યારે ૧૦૦ રૂપિયા આપ્યા હતા. પછી ઈકબાલ આજે સવારે લાલજીભાઈની દુકાને ગયો. ઝઘડો કરી, કેમ ઘરે રૂપિયા માંગવા આવી હતો તેમ કહી પથ્થર વડે માર માર્યો હતો. લાલજીભાઈએ આંધેલા કાંઈ કે, ઈકબાલ નશો કરી આવ્યો હતો અને હુમલો કર્યો હતો. ગાંધીગ્રામ પોલીસે વધુ તપાસ હાથ ધરી હતી

લગ્નપ્રસંગમાં નાનાભાઈની મજાક કરવા બાબતે ઠપકો આપતા મોટાભાઈ ઉપર છરી વડે હુમલો

રાજકોટ શહેરના પારેવડી ચોક પાસે મહાત્મા ગાંધી પ્લોટમાં રહેતો યુવાન સોહમનગરમાં હતો ત્યારે લગ્ન પ્રસંગમાં નાના ભાઈની મજાક કરનારને ઠપકો આપતાં પિતા-પુત્ર સહિત ત્રણ શખ્સોએ છરી વડે હુમલો કર્યોની ફરિયાદ પોલીસ ચોપડે નોંધાઈ હતી. આ અંગે પોલીસે આરોપીઓ સામે ગુનો નોંધી તેમને ઝડપી લેવા ચક્રોગતિમાન કર્યા છે. જાણવા મળતી વિગત મુજબ, મહાત્મા ગાંધી પ્લોટ શેરી નં. ૬માં રહેતાં જયસુખભાઈ હરિભાઈ કટારીયા (ઉ. ૩૨)એ બી-ડીવીઝન પોલીસમથકમાં નોંધાવેલી ફરિયાદમાં આરોપી તરીકે જુના

મોરબી રોડ પર સોહમનગર શેરી નં. ૧માં રહેતા ભુરો મુછડીયા, સામજીભાઈ મુછડીયા અને આકુલ સામજીભાઈ મુછડીયાના નામ આપ્યા છે. ફરિયાદમાં જણાવ્યા મુજબ, ગઈકાલે તેના કાકાના દીકરા વિપુલભાઈ નારણભાઈ કટારીયાના લગ્ન હોય જેમાં તેના નાનાભાઈ શૈલેન્દ્રની આરોપી ભુરા મુછડીયાએ મજાક કરી હોય દરમિયાન ફરિયાદી ગત રાત્રે સાડા બારેક વાગ્યાના અરસામાં તેના મિત્ર રાહુલ કાનજીભાઈ પરમાર સાથે આંટો મારવા નીકળ્યા હતાં. દરમિયાન સોહમનગરમાં ભુરો ભેગો થઈ જતાં તેને ચાના ભાઈની મસ્તી કરવા બાબતે

ઠપકો આપ્યો હતો. જે તેને સારું ન લાગતાં ગાળો આપવા લાગ્યો હતો. દરમિયાન અન્ય આરોપીઓ પણ ધસી આવ્યા હતાં અને છરી વડે હુમલો કરતાં જયસુખભાઈને હાથના ભાગે ઈજા પહોંચી હતી. દરમિયાન તેનો મિત્ર રાહુલ છોડાવવા વચ્ચે પડતાં તેને પણ ઢીકાપાટુનો માર માર્યો હતો. આ હુમલામાં ઘવાયેલા જયસુખભાઈને સારવાર માટે સિવિલ હોસ્પિટલમાં ખસેડવામાં આવ્યા હતાં. આ અંગે બી-ડીવીઝન પોલીસે ઈજાગ્રસ્ત જયસુખભાઈની ફરિયાદ પરથી હુમલો કરનાર પિતા-પુત્ર સહિત ત્રણેય શખ્સો સામે ગુનો નોંધી વધુ તપાસ હાથ ધરી છે.

સૌહાણ (ઉ.વ. ૨૦) એ આજીએમ પોલીસ સ્ટેશનમાં તેમના બનેલી રાજદીપ રતિલાલ જતાપરા અને બહેનના સાસુ ભાનુબેન (રહે. બંને ઓમ રેસિડેન્સી, બીલીપત્ર પાર્ટી પ્લોટની સામે, કોઠારીયા રોડ) વિરુદ્ધ આપઘાતની ફરજ પાડવા અંગે ફરિયાદ નોંધાવી છે. તેમને ચાર બહેન એક ભાઈનો પરિવાર છે. જેમાં નાની બહેન ગુડીના લગ્ન તા. ૪/૩/૨૦૨૪ ના રાજદીપ જતાપરા સાથે થયા હતા. ગત તા. ૩/૮/૨૦૨૫ ના સવારના ૮:૩૦ વાગ્યા આસપાસ બનેલી રાજદીપનો ફોન આવ્યો હતો અને કહ્યું હતું કે, તમારી બહેન રૂમનો દરવાજો ખોલતા નથી તમે તેને ફોન કરી કહો કે રૂમનો દરવાજો ખોલો. જેથી ફરિયાદીએ બહેનને ફોન કર્યો હતો પરંતુ તે ફોન ઉપાડતા ન હોય બાદમાં દરવાજો તોડી નાખ્યો હતો અને જાણ થઈ હતી કે ગુડીબેનને ઝેરી દવા પી લીધી છે. બાદમાં ૧૦૮ ને જાણ કરતા તેમણે અહીં આવી જોઈ તપાસી પરિણીતાને મૃત જાહેર

પતિ લફરાબાજ અને સાસુ રૂમમાં પુરી રાખતા પરિણીતાએ ઝેરી દવા પી આપઘાત કર્યો તો

કોઠારીયા રોડ પર ઓમ રેસિડેન્સીમાં રહેતી પરિણીતાને મરવા મજબુર કર્યા અંગે પતિ- સાસુ સામે ગુનો નોંધાયો: આજીએમ પોલીસે તપાસ આદરી

કોઠારીયા રોડ પર ઓમ રેસિડેન્સીમાં રહેતી પરિણીતાએ ઝેરી દવા પી આપઘાત કરી લીધાના બનાવમાં નવો ઘટસ્ફોટ થયો હતો. પરણીતાએ પતિ અને સાસુના ત્રાસથી કંટાળી આ પગલું ભરી લીધું હોય જે અંગે મૃતકના ભાઈની ફરિયાદ કરતી આજીએમ

સૌહાણ (ઉ.વ. ૨૦) એ આજીએમ પોલીસ સ્ટેશનમાં તેમના બનેલી રાજદીપ રતિલાલ જતાપરા અને બહેનના સાસુ ભાનુબેન (રહે. બંને ઓમ રેસિડેન્સી, બીલીપત્ર પાર્ટી પ્લોટની સામે, કોઠારીયા રોડ) વિરુદ્ધ આપઘાતની ફરજ પાડવા અંગે ફરિયાદ નોંધાવી છે. તેમને ચાર બહેન એક ભાઈનો પરિવાર છે. જેમાં નાની બહેન ગુડીના લગ્ન તા. ૪/૩/૨૦૨૪ ના રાજદીપ જતાપરા સાથે થયા હતા. ગત તા. ૩/૮/૨૦૨૫ ના સવારના ૮:૩૦ વાગ્યા આસપાસ બનેલી રાજદીપનો ફોન આવ્યો હતો અને કહ્યું હતું કે, તમારી બહેન રૂમનો દરવાજો ખોલતા નથી તમે તેને ફોન કરી કહો કે રૂમનો દરવાજો ખોલો. જેથી ફરિયાદીએ બહેનને ફોન કર્યો હતો પરંતુ તે ફોન ઉપાડતા ન હોય બાદમાં દરવાજો તોડી નાખ્યો હતો અને જાણ થઈ હતી કે ગુડીબેનને ઝેરી દવા પી લીધી છે. બાદમાં ૧૦૮ ને જાણ કરતા તેમણે અહીં આવી જોઈ તપાસી પરિણીતાને મૃત જાહેર

કર્યા હતા. ફરિયાદીએ વધુમાં જણાવ્યું હતું કે, તેમના બહેન ગુડીબેનને લગ્ન થયા બાદ થોડો સમય પછી જ સાસુ ભાનુબેન જતાપરા ઘરકામ બાબતે અવારનવાર મેણાટોણામારતા હતા અને તેને એક જ રૂમમાં પૂરીને રાખતા હતા, સમયસર જમવાનું પણ આપતા ન હતા. ઉપરાંત પતિ રાજદીપને કોઈ અન્ય સ્ત્રી સાથે આડા સંબંધ હોય અને આ બાબતે પત્ની તેને કંઈ પણ કહે તો તેના પર ઉકેરાઈ જઈ ઝઘડો કરતો હતો. આમ પતિ અને સાસુ શારીરિક માનસિક ત્રાસ આપતા હોય જે બાબતની જાણ તેણે માવતરે માતા-પિતાને અવારનવાર કરી હતી પરંતુ ઘરના સભ્યો તેને સમજાવીને મોકલી દેતા હતા. અંતે ગુડીબેનથી આ ત્રાસ સહન ન થતાં તેમણે ઝેરી દવા પી આપઘાત કરી લીધો હતો. જે અંગે મૃતકના ભાઈની ફરિયાદ પરથી આજીએમ પોલીસે પરિણીતાના પતિ-સાસુ સામે આપઘાતની ફરજ પાડવા અંગેનો ગુનો નોંધી કાયદેસરની કાર્યવાહી કરી હતી.

ભાદર નદીમાં માછીમારી કરતાં શખ્સોનો આતંક: સુપરવાઈઝર પર પથ્થરમારો ગોડલના વોરાકોટડા પાસે આવેલ ભાદર નદીના કાંઠે માથાફૂટ: વૃદ્ધ લોહીલુહાણ થતાં સારવારમાં ખસેડાયા: ત્રણ શખ્સો સામે ગુનો નોંધાયો